

తిరుమల, నవంబర్ 4 (నమస్తే ఉదయం) హైదరాబాద్ కు చెందిన ఓ భక్తుడు కుటుంబంతో కలిసి శ్రీవారికి భారీ వెండి గంగాళాన్ని విరాళంగా సమర్పించారు. హైదరాబాద్ కు చెందిన జక్కారెడ్డి శ్రీనివాసులు రెడ్డి అనే భక్తుడు (మంగళవారం ఉదయం కుటుంబసమేతంగా స్వామి వారిని దర్శించుకున్నారు. అనంతరం స్వామి వారికి రూ.30 లక్షలు విలువ చేసే 22 కేజీల వెండి గంగాళాన్ని విరాళంగా అందించారు. శ్రీవారి ఆలయం ముందు ఆలయ అధికారులకు గంగాళాన్ని భక్తుడు తన కుటుంబసభ్యులతో కలిసి అందజేశారు.



ఛత్తీస్ గడ్డలో రైలు ప్రమాదం

ప్యాసింజర్, గూడ్స్ టీ.. 8 మంది మృతి!

బలాన్ పుర్ లో ఎదురెదురుగా ఢీకొన్న ప్యాసింజర్, గూడ్స్ రైలు

బలాన్ పుర్, నవంబర్ 4 (నమస్తే ఉదయం)

ఛత్తీస్ గడ్డలో రైలు ప్రమాదం జరిగింది. బలాన్ పుర్ లో ప్యాసింజర్, గూడ్స్ రైలు ఎదురెదురుగా ఢీకొన్నాయి. ఈ ప్రమాదంలో 8 మంది మృతి చెందగా, పలువురు గాయపడ్డారు. అయితే, ప్రమాదానికి గల కారణం ఇంకా స్పష్టంగా తెలియరాలేదు. సిగ్నల్ వ్యవస్థ వైఫల్యం లేదా మానవ తప్పిదం వల్లే ప్రమాదం జరిగినట్లు అధికారులు ప్రాథమికంగా అంచనా

వేస్తున్నారు. రైల్వే అధికారులు తెలిపిన వివరాలు ప్రకారం, ఈ ఘటన బలాన్ పుర్ సమీపంలోని లాల్ ఖదాన్ ప్రాంతంలో మంగళవారం సాయంత్రం 4 గంటల సమయంలో జరిగింది. గేవ్రా నుంచి బలాన్ పుర్ వైపు వెళ్తున్న ప్యాసింజర్ రైలు, గూడ్స్ ట్రైన్ ను వెనుక నుంచి ఢీకొట్టింది. దీంతో ప్యాసింజర్ రైలు ముందు భాగం గూడ్స్ ట్రైన్ పైకి ఎక్కింది. ఒక బోగీ పూర్తిగా దెబ్బతింది. ఈ ప్రమాదంలో 8 మంది మృతి

చెందారు. 14 మంది గాయపడినట్లు సమాచారం. వెంటనే అప్రమత్తమైన జిల్లా యంత్రాంగం, రైల్వే యంత్రాంగం ఘటనాస్థలిలో సహాయచర్యలు చేపట్టాయి. దెబ్బతిన్న రైల్ కోచ్ లో చిక్కుకున్నవారిని రక్షించాయి. ఈ క్రమంలో నాలుగు మృతదేహాలను వెలికితీశారు.

రైల్వే శాఖ దర్యాప్తు

ఈ దుర్ఘటనపై రైల్వే అధికారులు దర్యాప్తు చేపట్టారు. రైల్వే భద్రతా కమిషనర్ స్థాయిలో ..మిగతా 2లో

30 వేల ఓట్ల మెజార్టీతో

కాంగ్రెస్ గెలవబోతుంది

రేవంత్ రెడ్డి జోస్యం

గతంలో పీజేఆర్ చనిపోయినప్పుడు కేసీఆర్ అభ్యర్థిని నిలబెట్టారన్న రేవంత్ రెడ్డి

తనను గెంటేశారని కవిత రాష్ట్రమంతా తిరిగి గోడు చెప్పుకుంటోందన్న ముఖ్యమంత్రి

జుబ్బిహిల్స్ లో కాంగ్రెస్ ను గెలిపిస్తే 4 వేల ఇందిరమ్మ ఇళ్లు కట్టిస్తా: ముఖ్యమంత్రి



హైదరాబాద్, నవంబర్ 4 (నమస్తే ఉదయం)

జుబ్బిహిల్స్ నియోజకవర్గంలో కాంగ్రెస్ పార్టీ 30 వేల ఓట్ల మెజార్టీతో విజయం సాధించబోతోందని తెలంగాణ రాష్ట్ర ముఖ్యమంత్రి రేవంత్ రెడ్డి ధీమా వ్యక్తం చేశారు. ఎస్సీఆర్ హిల్స్ నుండి హబీబ్ ఫాతిమా నగర్ వరకు జరిగిన రోడ్డు పోలో ఆయన పాల్గొన్నారు. ఈ సందర్భంగా మాట్లాడుతూ జుబ్బిహిల్స్ లో కాంగ్రెస్ పార్టీ అభ్యర్థి నవీన్ యాదవ్ ను గెలిపిస్తే 4 వేల ఇందిరమ్మ ఇళ్లు నిర్మిస్తామని హామీ ఇచ్చారు. మాగంటి గోపీనాథ్ మరణించారని, ఆయన భార్యను ఇప్పుడు బరిలోకి దింపి

గెలిపించాలని బీఆర్ఎస్ కోరుతోందని, అయితే గతంలో పీజేఆర్ మరణించినప్పుడు జరిగిన ఉప ఎన్నికల్లో కేసీఆర్ పోటీకి నిలబెట్టారని గుర్తు చేశారు. సిద్దింగ్ ఎమ్మెల్యే మరణిస్తే వచ్చే ప్రతి ఉప ఎన్నికలోనూ కేసీఆర్ అభ్యర్థిని నిలబెట్టారని విమర్శించారు. కేటీఆర్ కు ఇన్ని వేల కోట్ల రూపాయలు ఎక్కడి నుంచి వచ్చాయని ఆయన ప్రశ్నించారు. సొంత ఇంటి నుంచి తనను గెంటేశారని కవిత రాష్ట్రమంతా తిరుగుతూ తన గోడు వెళ్లబోను కంటున్నారని ముఖ్యమంత్రి అన్నారు. సొంత చెల్లికి న్యాయం చేయలేని కేటీఆర్ ప్రజలకు ఏం చేస్తారని ప్రశ్నించారు. బీఆర్ఎస్ ..మిగతా 2లో



ఫిరాయింపు ఎమ్మెల్యేల కేసు విచారణ

మరోమారు షెడ్యూల్ ప్రకటించిన స్పీకర్

ఈ నెల 6 నుంచి వరుసగా విచారణలకు సిద్ధం

హైదరాబాద్, నవంబర్ 4 (నమస్తే ఉదయం)

తెలంగాణ రాజకీయాల్లో తీవ్ర చర్చనీయాంశంగా మారిన పార్టీ ఫిరాయింపు ఎమ్మెల్యేల కేసు విచారణలో మరో అడుగు పడింది. ఎల్లండి నుండి ఫిరాయింపు ఎమ్మెల్యేల కేసు విచారణ జరుగుతుంది. ఈనెల 6 నుంచి ఈ కేసును స్పీకర్ గడ్డం ప్రసాద్ కుమార్ విచారించనున్నారు. పార్టీ మారిన ఎమ్మెల్యేల అనర్హత పీఠీషవ్వపై విచారణకు అసెంబ్లీ స్పీకర్ గడ్డం ప్రసాద్ కుమార్ షెడ్యూల్ ఇచ్చారు. గత ఎన్నికల్లో బీఆర్ఎస్ గుర్తుపై గెలిచిన పదిమంది ఎమ్మెల్యేలు కాంగ్రెస్ పార్టీలో

చేరిన విషయం తెలిసింది. దీంతో పార్టీ ఫిరాయించిన ఎమ్మెల్యేలను అనర్హులుగా ప్రకటించాలంటూ బీఆర్ఎస్ సుప్రీంకోర్టులో పిటిషన్ దాఖలు చేసింది. దీంతో మూడు నెలల్లోగా విచారించి నిర్ణయం వెళ్లదించాలని సీజేబి నేతృత్వంలోని ధర్మాసనం జూలై 31న తీర్పునిచ్చింది. ఈ నేపథ్యంలో నలుగురు ఎమ్మెల్యే విచారణను పూర్తిచేసిన స్పీకర్.. తాజాగా ఈ నెల 6 నుంచి మరో నలుగురు ఎమ్మెల్యేలు పోచారం శ్రీనివాస్ రెడ్డి, అరికెపూడి గాంధీ, తెల్లం వెంకట్రావు, డాక్టర్ సంజయ్ అనర్హతపై విచారణ చేపట్టనున్నారు. నవంబర్ ..మిగతా 2లో

చేవెళ్ల బస్సు ప్రమాద ఘటన..

సుమోటోగా కేసు నమోదు



మానవహక్కుల సంఘం

హైదరాబాద్, నవంబర్ 4 (నమస్తే ఉదయం)

రంగారెడ్డి జిల్లా చేవెళ్లలో జరిగిన బస్సు ప్రమాద ఘటన ఎన్నో కుటుంబాల్లో విషాదాన్ని నింపింది. తమ వారిని కోల్పోయి కుటుంబ సభ్యులు గుండెలవిసేలా రోదించారు. చేవెళ్ల బస్సు ప్రమాద ఘటనను రాష్ట్ర మానవ హక్కుల కమిషన్ సుమోటోగా కేసు నమోదు

చేసింది. మీడియా ఛానెల్స్, పలు పత్రికల్లో వచ్చిన కథనాల ఆధారంగా కమిషన్ చర్యలు తీసుకుంది. ఈ సంఘటనపై డిసెంబర్ 15లోగా సమగ్ర నివేదిక సమర్పించాలని రోడ్డు రవాణా, భవనాల శాఖ, హోంశాఖ ప్రిన్సిపాల్ సెక్రటరీలకు కమిషన్ ఆదేశాలు జారీ చేసింది. రంగారెడ్డి జిల్లా కలెక్టర్, ఆర్టీసీ ఎంఓ, నేషనల్ హైవేస్ అథారిటీ ఆఫ్ ఇండియా హైదరాబాద్ రీజిస్ట్రార్ ఆఫీసర్ కు కూడా నివేదిక సమర్పించాలని హెచ్ఆర్సీ ..మిగతా 2లో



ఫీజు రీయింబర్స్ మెంట్ విధానంలో మార్పులు

ప్రభుత్వం కీలక నిర్ణయం సంస్కరణలపై అధ్యయనిక కమిటీ ఏర్పాటు కమిటీలో ప్రాసెస్సుకు చంద బలయ్య, కోదండరాంలకు చోటు

హైదరాబాద్, నవంబర్ 4 (నమస్తే ఉదయం)

రాష్ట్రంలో ఫీజు రీయింబర్స్ మెంట్ విధానంలో మార్పులకు ప్రభుత్వం సంకల్పించింది. ఇందులో చాలా అవతకవకలతో పాటు, ఆక్రమాల చోటు చేసుకుంటున్నాయన్న ఆరోపణల నేపథ్యంలో తెలంగాణ ప్రభుత్వం కీలక నిర్ణయం తీసుకుంది. ఫీజుల చెల్లింపుల్లో తీవ్ర ..మిగతా 2లో

వ్యవసాయం మనజీవన విధానం

54 శాతం జనాభా వ్యవసాయంపై ఆధారపడి జీవనం

దేశ జీడిపీలో 18 శాతం భాగస్వామ్యం కలిగి ఉంది

149 మిలియన్ టన్నుల ధాన్యం ఉత్పత్తితో ప్రపంచంలోనే తొలిస్థానం

అగ్రి బిజినెస్ అవార్డుల ప్రధానంలో కేంద్రమంత్రి కిషన్ రెడ్డి



హైదరాబాద్, నవంబర్ 4 (నమస్తే ఉదయం)

దేశంలో ఎన్ని మార్పులు వచ్చినా.. వ్యవసాయం ఇప్పటికీ మన జీవన విధానంలో భాగమేనని కేంద్రమంత్రి కిషన్ రెడ్డి వ్యాఖ్యానించారు. దేశంలోని 54 శాతం జనాభా ఇప్పటికీ వ్యవసాయంపై ఆధారపడి జీవనం సాగిస్తున్నారని

చెప్పుకోవచ్చు. వ్యవసాయ రంగం దేశ జీడిపీలో 18 శాతం భాగస్వామ్యం కలిగి ఉందని వివరించారు. అగ్రి బిజినెస్ అవార్డులు ఇవ్వడం ద్వారా భారతదేశ వ్యవసాయరంగానికి ఎనలేని సేవలు అందిస్తున్న రైతులకు, ఇన్ఫ్రాస్ట్రక్చర్, అగ్రిప్రెస్ట్యూర్స్ గౌరవం కోవడమేనని పేర్కొన్నారు. మంగళవారం హైదరాబాద్ పార్క్ హాలుల్లో ..మిగతా 2లో

పాలకుల నిర్లక్ష్యంతో పేద విద్యార్థులకు అన్యాయం

పాఠశాల విద్యార్థులపై ఇంత నిర్లక్ష్యమా...?
260 మంది విద్యార్థులకు కేవలం ముగ్గురు టీచర్లు, ఒక డిప్యూటీషిఫ్ టీచర్ మాత్రమే...?

సిలబస్ పూర్తికాక విద్యార్థులకు అవస్థలు
నడిగడ్డ హక్కుల పోరాట సమితి జిల్లా చైర్మన్ గొంగళ కృ రంజిత కుమార్.

గద్యాల జిల్లా ప్రతినిధి.(గట్టు), నవంబర్ 4 (నమస్తే ఉదయం)

ఆసియా ఖండంలోనే అత్యంత వెనకబాటు తనానికి గురైన గట్టు మండలంపై రాష్ట్ర ప్రభుత్వం పూర్తి నిర్లక్ష్యాన్ని ప్రదర్శిస్తుందని నడిగడ్డ హక్కుల పోరాట సమితి జిల్లా చైర్మన్ గొంగళ కృ రంజిత కుమార్ ఆరోపించారు. మంగళవారం గట్టు మండలంలోని ఆగరిగడ్డ గ్రామంలో జిల్లా పరిషత్ ఉన్నత పాఠశాలను నడిగడ్డ హక్కుల పోరాట సమితి ఆధ్వర్యంలో నాయకులతో కలిసి ఆయన సందర్శించారు. అనంతరం జిల్లా పరిషత్ ఉన్నత పాఠశాలలో విద్యార్థులు ఎదుర్కొంటున్న సమస్యలను అడిగి తెలుసుకున్నారు.ఈ సందర్భంగా ఆయన



మాట్లాడుతూ....ఆరు నుండి పదవ తరగతి వరకు ఉన్న పాఠశాలలో 260 మంది విద్యార్థులకు గాను కేవలం ముగ్గురు టీచర్లు మరియు ఒక డిప్యూటీషిఫ్ టీచర్ ఉ న్నారని,తెలుగు,ఫిజికల్ సైన్స్, బయాలజికల్ సైన్స్ సబ్జెక్టులను బోధించేందుకు ఉపాధ్యాయులు లేక విద్యా బోధన కుంటు పడిందని, త్వరలో రాబోయే రోజుల్లో పరీక్షలు రాసే సమయంలో విద్యార్థులకు తీవ్ర ఆటంకం ఏర్పడుతుందని తెలిపారు. విద్య హక్కు చట్టం ప్రకారం 9 మంది టీచర్లు ఉ ండాల్సిన పాఠశాలలో కేవలం ముగ్గురు మాత్రమే ఉండడాన్ని బట్టి చూస్తే విద్యా వ్యవస్థపై రాష్ట్ర ప్రభుత్వం తీవ్ర నిర్లక్ష్య

వ్యవసాయం మన జీవన విధానం

మొదటి పేజీ తరువాయి...

హోటల్‌లో ఆగ్రి బిజినెస్ అవార్డుల కార్యక్రమం జరిగింది. ఈ కార్యక్రమంలో కేంద్ర మంత్రి జి.కిషన్ రెడ్డి పాల్గొని ప్రసంగించారు. రైతులు సుభిక్షంగా ఉంటేనే దేశం సుభిక్షంగా ఉంటుందని ప్రధానమంత్రి నరేంద్రమోదీ బంంగా సముత్తారని నొక్కిచెప్పారు. అందుకే అనేక పథకాలు రైతులకు మేలు చేసేలా రూపొందించారని తెలిపారు. ఈ విషయి చైనాను దాటేసి 149 మిలియన్ టన్నుల ధాన్యం ఉత్పత్తిలో భారతదేశం ప్రపంచంలోనే తొలిస్థానంలో నిలిచిందని ఉద్ఘాటించారు. 2014 నుంచి 2015 మధ్యలో పాల ఉత్పత్తి 63 శాతం పెరిగిందని చెప్పి కొచ్చారు. ఇప్పటికీ ప్రపంచంలోనే అత్యంత ఎక్కువ పాలు ఉత్పత్తి చేసే దేశంగా మనం నిలిచామని పేర్కొన్నారు. ఆత్మ నిర్భర భారత్ దిశగా దూసుకెళ్తుందని వ్యవసాయ రంగం కీలక పాత్ర పోషిస్తోందని ఉద్ఘాటించారు. పప్పు ధాన్యాల ఉత్పత్తిలో ప్రపంచలోనే తొలిస్థానంలో నిలిచామని వివరించారు. దేశంలో 26 మిలియన్ టన్నుల పప్పు ధాన్యాల ఉత్పత్తి జరుగుతోందని వెల్లడించారు. కరోనా సమయంలో ప్రపంచవ్యాప్తంగా సరఫరా విషయంలో ఎన్ని ఇబ్బందులు తలెత్తినా ఆహార ధాన్యాలు సరఫరా జరిగేలా చర్యలు తీసుకున్నామని తెలిపారు. వేరే దేశాలకు కూడా భారతదేశం నుంచి ఎగుమతి చేశామని వివరించారు. ప్రధానమంత్రి నరేంద్రమోదీ నేతృత్వంలో దేశంలోని 80 కోట్ల మందికి ఉ చింతగా 5 కేజీల చొప్పున బియ్యం ఇస్తున్నామని తెలిపారు. పీఎం కిసాన్, పీఎం కృషి సిందాయి యోజన వంటి అద్భుతమైన పథకాలను అమలు చేస్తున్నామని పేర్కొన్నారు కిషన్‌రెడ్డి. 2019లో పీఎం సమ్యాన్ నిధి యోజన ప్రారంభించినప్పటి నుంచి 11.8 కోట్ల మంది రైతులకు 21 విడతల్లో రూ.4 లక్షల కోట్ల నగదు రైతుల ఖాతాల్లో జమ చేశామని స్పష్టం చేశారు. ఈ పథకం ద్వారా చిన్న, మధ్య తరహా రైతులకు భరోసా దక్కిందని నొక్కిచెప్పారు. దశారుల ప్రమేయం లేకుండా రైతులు లబ్ధి పొందుతున్నారని వివరించారు. 2014 నుంచి ఇప్పటివరకు పరి ధాన్యం కనీస మద్దతు ధర భారీగా పెంచామని వెల్లడించారు. జీఎస్టీ 2.0 ద్వారా రైతులకు ఉపయోగపడేలా ట్రాక్టర్లు, మెషిన్లపై భారీగా జీఎస్టీ తగ్గించామని ప్రకటించారు. జీఎస్టీ తగ్గించడంతో రైతులకు ఎంతో మేలు జరుగుతోందని చెప్పుకొచ్చారు. సాగు ఖర్చు కూడా భారీగా తగ్గి, రైతుల ఆదాయం మరింత పెరుగుతుందని తెలిపారు. ఆర్టిఫిషియల్ ఇంటెలిజెన్స్, ఇంటర్నెట్ ఆఫ్ థింగ్స్, డ్రోన్స్ వంటి ఆగ్రి టెక్నాలజీ ద్వారా వ్యవసాయ రంగాన్ని మరింతగా అభివృద్ధి చేయాల్సిన అవసరం ఉ ందని కేంద్రమంత్రి కిషన్‌రెడ్డి పేర్కొన్నారు.

జూబ్లీహిల్స్‌లో కాంగ్రెస్‌ను గెలిపిస్తే 4 వేల ఇందిరమ్మ ఇళ్లు కట్టిస్తా

మొదటి పేజీ తరువాయి...

హయాంలో ఒక్కరికైనా రేషన్ కార్డు ఇచ్చారా అని నిలదీశారు. తాము అధికారంలోకి వచ్చిన రెండేళ్లలోనే జూబ్లీహిల్స్ నియోజకవర్గంలో 14,159 రేషన్ కార్డులు మంజూరు చేశామని తెలిపారు. బీఆర్‌ఎస్ గెలిస్తే ప్రస్తుతం అందుతున్న పథకాల కూడా ఆగిపోతాయని హెచ్చరించారు. బీజేపీ, బీఆర్‌ఎస్ పార్టీలది ఫెవికాల్ బంధం అని ఆరోపించారు. కాశీశ్వరం కేసును సీబీఐకి అప్పగిస్తే 48 గంటల్లో కేసీఆర్, కేటీఆర్‌లను జైలుకు పంపిస్తామని చెప్పారని, సీబీఐకి అప్పగించి మూడు నెలలైనా కేసు నమోదు చేయలేదని విమర్శించారు. ఎఫ్‌ఐఆర్ సమోదానాను కేసీఆర్, కేటీఆర్ హార్జిక్ రాజులను అరెస్టు చేయాలని డిమాండ్‌ చేశారు. పోలీస్ కేసులను కేసీఆర్, కేటీఆర్ హార్జిక్ రాజులను అరెస్టు చేయాలని డిమాండ్‌ చేశారు. పోలీస్ కేసులను కేసీఆర్, కేటీఆర్ హార్జిక్ రాజులను అరెస్టు చేయాలని డిమాండ్‌ చేశారు.



పీజీ కోలివింగ్ హాస్టల్లో పబ్లులు స్టార్ హోటల్

కేరిలింగంపల్లి, నవంబర్ 4 (సమస్తే ఉదయం) హైటెక్ సిటీ పరిధిలో మత్తు వినియోగం మూడు పువ్వులు ఆరు కాయలుగా సాగుతుంది. ఈ ప్రాంతంలోని స్టార్ హోటళ్లు, కోలివింగ్ పీజీ హాస్టల్స్ డ్రగ్స్ వినియోగ కేంద్రాలుగా మారుతున్నాయి. పబ్ కల్చర్ కారణంగా యువత మద్దం, గ్రంజాయి తోపాటు హెరన్ లాంటి మత్తు పదార్థాలకు బానిసవుతున్నారు. పోలీసులు డ్రగ్ కంట్రోల్ అధికారుల ఆదేశమేరకు విశ్వాసనీయ సచారంతో తనిఖీ చేస్తుంటే ఎదోక మూలన మత్తు పదార్థాల వినియోగించేవారు సరఫరా చేసేవాళ్లు బయటపడుతునే ఉన్నారు. పని వత్తిడి ఎక్కువ ఉండే బడి ఉద్యోగులకు మారంతరంలో పార్టీల పేరుతో మత్తు కూాం దొంగపుత్తున్నట్లు ప్రచారం జరుగుతుంది. తాజా మాదాపూర్ ఎస్ ఓ డివిజన్ గచ్చిబౌలి పోలీసులు అంతర్జాతీయ డ్రగ్స్ మార్కెట్ ను స్వాధీనం చేయడంతో మారోమారు కోలివింగ్, పీజీ హాస్టల్స్ పై అనుమానం వ్యక్తమవుతోంది. గచ్చిబౌలి లోని డీసీపీ కార్యాలయంలో ఏర్పాటు చేసిన విలేకరుల సమావేశం నిందితుల వివరాలను మాదాపూర్ అదనపు డీసీపీ ఉదయ్ రెడ్డి వివరించారు. అత్యంత విశ్వాసనీయ సమాచారంతో మాదాపూర్ ఎస్ ఓ డివిజన్ గచ్చిబౌలి పోలీసులు డీఎస్ ఓ కాలనీలోని ఎస్ ఎం కో లివింగ్ హాస్టల్ పై రైడ్ చేశారు. కో లివింగ్ హాస్టల్ లో తేజ కృష్ణ, లోకేశ్ రెడ్డి వద్ద డ్రగ్స్ ను స్వాధీనం చేసుకున్నారు. వారు ఇచ్చిన సమాచారం మేరకు మాదాపూర్ లోని నైట్ ఐ హోటల్ లో నాలుగురు దొరికారని ఎడిసీపీ తెలిపారు. వారి వద్ద కూడా డ్రగ్స్ లభించారని తెలిపారు.ఈ కేసులో మొత్తం 13 మందిని అరెస్ట్ చేశామని మరో ఆరుగురు పరారీలో ఉన్నట్లు వివరించారు. అరెస్టు అయిన వారిలో ఆరుగురు ఫెడ్డర్లు, ఐదు మంది కన్స్టాబుల్లు ఉన్నారని చెప్పారు. బెంగళూరులో ఉంటున్న ఇద్దరు నైజీరియన్ల నుండి తేజ కృష్ణ డ్రగ్స్ కొనుగోలు చేసి నగరానికి తీసుకోచ్చి విక్రయిస్తున్నట్లు తెలిపారు. ఇద్దరు నైజీరియన్ల పరారీ లో ఉన్నారని వారిని కూడా త్వరలో అదుపులోకి తీసుకుంటామని ఉదయ్ కుమార్ రెడ్డి తెలిపారు. బెంగళూరు నుండి డ్రగ్స్ తీసుకు వచ్చి తేజ లోకల్ గా ఉన్న యువత, స్కూల్ డి లకు అమ్మతాదని ఇప్పటివరకు అన్ని లాదావంటి ఆధారాలు సేకరించామని నిందితులను రిమాండ్ కు తరలించామన్నారు. కదకుకు చెందిన తేజ కృష్ణ ఆర్టికల్స్ చదవి డగ్స్ ఫెడ్డర్ మారదని తెలిపారు. మొత్తం ఈ కేసులో 19 మంది ఉన్నారు ఇందులో 9 మంది ఫెడ్డర్లు కూా మిగిలిన వారు కన్స్టాబుల్లు. పరారీలో ఉన్నవారిలో నలుగురు ఫెడ్డర్లు ఉన్నారు. తేజ కృష్ణ పై గతంలో మూడు ఎన్ టిపిఎస్ కేసులు ఉన్నాయని ఎడిసీపీ చెప్పారు. తేజ కృష్ణ, లోకేశ్ రెడ్డిలతో పాటు షాజీర్ మోయింగర్, వెన్నెల రవికీర్తన్ మన్న వెంకట ప్రసాద్, పుద్దు విష్ణువర్ధన్, సుజిత, మేకల గౌతం, గుంటక సతీష్ రెడ్డి, గుండెబోయాన నాగరాజులను అరెస్టు చేసినట్లు తెలిపారు. కార్యక్రమం మాదాపూర్ ఎస్ ఓ శ్రీధర్ గచ్చిబౌలి సీబి అబిబులాఖాన్, డిబి నరేష్, ఎస్ ఓ డి సీబి అంజలిరెడ్డి, సిబ్బంది పాల్గొన్నారు.

ధోరణి తో ఉన్నదని, కనీసం రాష్ట్రంలో విద్యాశాఖ మంత్రి లేని దౌర్భాగ్యం ఏర్పడిందని అన్నారు. ఇప్పటిదాకా గత ప్రభుత్వాలు గట్టు మండలాన్ని దత్తత తీసుకుంటామని హామీలు ఇచ్చారే తప్పా ఇప్పటివరకు ఏ హామీలు కూడా అమలు కాలేదన్నారు. విద్యార్థులకు ఓటు హక్కు లేనందుకు ఇంత నిర్లక్ష్యం చేస్తున్నారా లేక చదువుకుంటే చైతన్యమై పాలకులను ప్రశ్నిస్తారనే కోణంలో అన్యాయం చేస్తున్నారా? అని ధ్వజమెత్తారు. పేద విద్యార్థుల భవిష్యత్తుకై నడిగడ్డ హక్కుల పోరాట సమితి తరపున ఒక విద్యా వాలంటీర్ టీచర్ ను మా వంతు బాధ్యతగా నియమిస్తున్నామని పాఠశాల ప్రధానోపాధ్యాయుడికి, విద్యార్థులకు హామీ ఇచ్చారు.ఈ కార్యక్రమంలో నడిగడ్డ హక్కుల పోరాట సమితి జిల్లా కన్వీనర్ బుచ్చిబాబు, జిల్లా కార్యదర్శి లవన్న, జిల్లా నాయకులు రంగస్వామి, గట్టు మండల అధ్యక్షుడు బలరాం నాయుడు, మండల నాయకులు దయాకర్,అంజనేయులు, గోపాల్,బంగి పరుష, నాగేష్, సురేష్, అమరేష్, గౌర్ తిమ్మప్ప, ఆగరిగడ్డ గ్రామ కమిటీ నాయకులు హనుమంతు, నరసింహ,మల్లకర్ బి. నరసింహ, మల్లకంటి, వీరన్న,రామకృష్ణ,తాయప్ప, రామాంజనేయులు, రంగన్న, నల్లన్న తదితరులు పాల్గొన్నారు.



పత్తి రైతులకు ఇబ్బంది కలగొద్దు

జిల్లా కలెక్టర్ రిజాన్ బాషా షేక్

జనగామ జిల్లా ప్రతినిధి, నవంబర్ 04(సమస్తే ఉదయం): పత్తి విక్రయించడానికి వచ్చే రైతులను జీస్టింగ్ మిల్లు ల యాజమాన్యం, సీసీబి అధికారులు ఎలాంటి ఇబ్బందులకు గురి చేయొద్దని జిల్లా కలెక్టర్ రిజాన్ బాషా షేక్ తెలిపారు.పత్తి కొనుగోలు పైన వ్యవసాయ, మార్కెటింగ్, జీస్టింగ్ మిల్లుల యాజమాన్యం తో కలెక్టరేట్ లోని మిని కాన్ఫరెన్స్ హాల్ లో మంగళవారం కలెక్టర్ రివ్వా చేసారు.ఈ సందర్భంగా కలెక్టర్ మాట్లాడుతూ భారీ వర్షాల నేపథ్యంలో రైతులు ఎన్నో ఇబ్బందులు పడుతున్నారని, నాణ్యత పేరిట తిరస్కరించకుండా కొనుగోలు చేయాలని ఆదేశించారు. కొనుగోలు కేంద్రాలలో రైతులకు ఇబ్బందులు కలగకుండా, తేమ శాతం పంధి కారణాలతో వారి పత్తిని కొనుగోలు చేయకుండా, ఇబ్బందులకు గురి కాకుండా తగువిధంగా చర్యలు తీసుకోవాలని జీస్టింగ్ మిల్లుల యాజమాన్యాన్ని, మార్కెటింగ్, వ్యవసాయ శాఖ, సీసీబి అధికారులకు తెలిపారు.వ్యవసాయ శాఖ అధికారులు క్షేత్రస్థాయిలో అవగాహన కల్పించాలని సూచించారు. ఈ సమావేశం లో అదనపు కలెక్టర్ బె న్న్ లోమ్, డీసీపీ రాజా మహేంద్ర నాయక్,జిల్లా మార్కెటింగ్ అధికారి నరేంద్ర, జిల్లా వ్యవసాయ శాఖ అధికారి అంబికా సోని, జిల్లా ఫైర్ అధికారి, విద్యుత్ శాఖ అధికారి, సి సి ఐ అధికారి, మార్కెట్ కమిటీ కార్యదర్శులు, తదితరులు పాల్గొన్నారు.



కళానైపుణ్యాల ప్రదర్శనకు చక్కటి వేదిక

ఘనంగా యువజనోత్సవాలు ..

జిల్లా కలెక్టర్ రిజాన్ బాషా షేక్

జనగామ జిల్లా ప్రతినిధి, నవంబర్ 04(సమస్తే ఉదయం): జిల్లా యువజన ఉత్సవాలను సానిక జూబ్లీ ఘంక్షన్ హాల్ లో మంగళవారం జిల్లా కలెక్టర్ రిజాన్ బాషా షేక్ ప్రారంభించారు. ఈ సందర్భంగా కలెక్టర్ మాట్లాడుతూ యువత సాంస్కృతిక కళా రంగాలలోని అవకాశాలను పూర్తిగా వినియోగించుకోవాలని కోరారు. దీనివలన భవిష్యత్తులో ప్రతి చోట ఉద్యోగ అవకాశాలలోనూ సాఫ్ట్వేర్ రంగంలోనూ వీరికి ప్రాధాన్యత ఉ ంటుందన్నారు. కేంద్ర ప్రభుత్వ ఉద్యోగాలలోను ప్రత్యేక అంశంగా వీటిని తీసుకుంటారని విద్యార్థులు యువత గమనించాలని కోరెనారు. ప్రతి అంశంలోనూ పాల్గొని తమ ప్రతిభను నిరూపించుకోవాలన్నారు. కళలను ప్రోత్సహిస్తూ తల్లిదండ్రులను అభివీరించినారు. యువత అధిక సంఖ్యలో పాల్గొని మన జిల్లా తరపున రాష్ట్ర స్థాయి లోనూ జాతీయస్థాయిలోనూ ప్రతిభ కనబరచాలన్నారు. ఇటువంటి పోటీలను యువత ఉ పయోగించుకొని జిల్లా స్థాయిలోనూ, రాష్ట్రస్థాయిలోనూ మంచి ప్రతిభ కనబరిచి జిల్లాకు పేరు ప్రతిష్టలు తీసుకురావాలన్నారు. ఈ యువజన ఉత్సవాలలో ప్రతిభ నైపుణ్యము కనబరిచి ఉత్సాహంగా పాల్గొనాలన్నారు. ఈ పోటీలలో జానపద గేయాలు జానపద నృత్యాలు , కథారచన ఉపన్యాసం, కవిత్వము, సైన్స్ మేళ నిర్వహించారు. ఈ కార్యక్రమంలో జిల్లా యువజన క్రీడల అధికారి కోదండరాములు,జిల్లా సైన్స్ అధికారి సిఎన్ ఉపేందర్, యువత, తదితరులు పాల్గొన్నారు.

చేవెళ్ల బస్సు ప్రమాద ఘటన.. సుమోటోగా కేసు నమోదు

మొదటి పేజీ తరువాయి... ఆదేశించింది. మరోవైపు చేవెళ్ల బస్సు ప్రమాదంపై పోలీసుల విచారణ కొనసాగుతోంది. ప్రమాదం జరిగిన స్థలాన్ని డిజిపీ శశిధర్ రెడ్డి, సీపీ అవినాష్ మహంధీ, ఇతర పోలీస్ ఉ న్నతాధికారులు పరిశీలించారు. ాగా... నిన్న(సోమవారం) తెల్లవారుజామున తాండూరు నుంచి హైదరాబాద్‌కు బయలుదేరిన ఆర్టీసీ బస్సు చేవెళ్ల మండలం మీర్జాగూడ వద్ద ఘోర రోడ్డు ప్రమాదానికి గురైంది. బస్సును కంకర రోడ్‌తో వెళ్తున్న లారీ బలంగా ఢీకొట్టింది. దీంతో లారీలో ఉన్న కంకర మొత్తం బస్సులో కుప్పగా పడిపోయింది. ఈ ప్రమాదంలో 19 మంది అక్కడికక్కడే మృతి చెందారు. మరో 34 మంది గాయపడటంతో వారిని స్థానిక ప్రభుత్వాస్పత్రికి తరలించారు. టిబ్రన్ అతివేగం కారణంగానే ప్రమాదం జరిగిందని పోలీసులు నిర్ధారించారు.

ఛత్తీస్‌గఢ్‌లో రైలు ప్రమాదం

మొదటి పేజీ తరువాయి... దర్వాపు జరుగుతుంది. ప్రమాదానికి గల కారణాలపై ఆరా తీస్తున్నారు. సిగ్నల్ వ్యవస్థ వైఫల్యం లేదా మానవ తప్పిదం మొదటి పేజీ తరువాయి... వల్లే ప్రమాదం జరిగినట్లు అధికారులు ప్రాథమికంగా అంచనా వేశారు ఈ ప్రమాదంతో బిలాస్‌పూర్-హావ్‌డా లైన్ మార్గంలో రైల్వారాకపోకలకు పూర్తి అంతరాయం ఏర్పడింది. దాంతో పలు సర్వీసులను రద్దు చేశారు. మరికొన్నింటిని దారిమళ్ళించారు. ఈ ఘటన వల్ల ఆ మార్గంలో ఎలక్ట్రిక్ వైర్లు, సిగ్నల్ వ్యవస్థలు దెబ్బతిన్నాయి. ఈ ప్రమాదంలో గాయపడిన ప్రయాణికులను బిలాస్‌పూర్‌లోని అపోలో ఆస్పత్రి, ఛత్తీస్‌గఢ్ ఇన్స్టిట్యూట్ ఆఫ్ మెడికల్ సైన్సెస్‌కు తరలించారు. వారిలో ఒకరి పరిస్థితి విషమంగా ఉందని బిలాస్‌పూర్ జిల్లా కలెక్టర్ సంజయ్ అగర్వాల్ తెలిపారు.

స్పందించిన సీఎం ఈ ఘటనపై ఛత్తీస్‌గఢ్ ముఖ్యమంత్రి ఎమ్మె డేవ్ సాయి స్పందించినట్లు సీఎం అఫీస్ ఎక్స్‌ప్రెస్ చేసింది. "బిలాస్‌పూర్ సమీపంలో జరిగిన రైలు ప్రమాదం వార్త చాలా బాధాకరం. బిలాస్‌పూర్ జిల్లా కలెక్టర్‌కు సమాచారం అందించి, సాధ్యమైనంత సహాయ చర్యలు అందించాలని సీఎం ఆదేశించారు. ఈ క్షిప్త సమయంలో బాధిత కుటుంబాలకు రాష్ట్ర ప్రభుత్వం అండగా నిలుస్తుంది. రైల్వే, పరిపాలనా బృందాలు వెంటనే సహాయక చర్యలలో నిమగ్నమయ్యాయి. గాయపడిన వారికి విశిష్ట కోసం అవసరమైన అన్ని వసరులు, వైద్య సహాయం అందేలా చర్యలు తీసుకుంటున్నారు. రాష్ట్ర ప్రభుత్వం అత్యంత అత్యవసరంగా సున్నితత్వంతో పరిస్థితిని పర్యవేక్షిస్తోంది" అని సీఎంఓ తెలిపింది.

ఎక్స్‌రేపేషియా ప్రకటించిన రైల్వే శాఖ మరోవైపు రైల్వే శాఖ ఎక్స్‌గ్రేషియా ప్రకటించింది. మృతుల కుటుంబాలకు రూ.10 లక్షలు, తీవ్రంగా గాయపడిన వారికి రూ.5 లక్షలు, స్వలంగా గాయపడిన వారికి లక్ష చొప్పున పరిహారం ఇవ్వనుంది. ప్రయాణికుల కుటుంబాల సౌలభ్యం కోసం రైల్వే శాఖ హెల్ప్ లైన్ నంబర్లను విడుదల చేసింది. బిలాస్‌పూర్ - 7777857335, 7869953330 చంపా - 8085956528 రాయ్‌గఢ్ - 9752485600 పెండ్రా రోడ్ - 8294730162 కోర్పా - 7869953330

ఫిరాయింపు ఎమ్మెల్యేల కేసు విచారణ

మొదటి పేజీ తరువాయి... 6న తెల్లం వెంకట్రామ్, సంజయ్ పిటిషన్లను విచారిస్తారు. ఈ నెల 7న పోచారం శ్రీనివాస్ రెడ్డి, అరికెప్పాడి గాంధీని విచారించనున్నారు. 12న తెల్లం వెంకట్రామ్, సంజయ్ పిటిషన్లపై రెండోసారి విచారణ కొనసాగునుంది.. 13న పోచారం, అరికెప్పాడి గాంధీల పిటిషన్లపై మరోసారి విచారణ నిర్వహిస్తారు. కాగా.. సుప్రీంకోర్టు ఇచ్చిన గడువు గత నెల 31న ముగిసిన విషయం తెలిసిందే. దీంతో నాలుగు రోజుల క్రితం ఎమ్మెల్యేల అనర్హత పిటిషన్లపై విచారణకు మరో రెండు నెలల గడువు ఇవ్వాలని శాసనసభ స్పీకర్ కార్యాలయం సుప్రీంకోర్టును కోరింది. నలుగురు ఎమ్మెల్యేల విచారణ మాత్రమే పూర్తయిందని.. అంతర్జాతీయ సదస్సులు ఉండటంతో గడువు సరిపోలేదని దేశ అత్యున్నత న్యాయస్థానానికి తెలిపింది. 6వ తేదీన భద్రాచలం నియోజకవర్గ ఎమ్మెల్యే తెల్లం వెంకట్రామ్, జగిత్యాల నియోజకవర్గ ఎమ్మెల్యే సంజయ్ కుమార్ లను విచారించనున్నారు. 13న కామారెడ్డి ఎమ్మెల్యే పోచారం శ్రీనివాసరెడ్డి, ఖైరతాబాద్ ఎమ్మెల్యే అరికెప్పాడి గాంధీ కేసు విచారించనున్నారు. ఇప్పటికే నలుగురు ఎమ్మెల్యేలను స్పీకర్ విచారించిన విషయం తెలిసిందే.అనెంబ్లీ ఎన్నికల్లో బీఆర్ఎస్ పార్టీ నుంచి గెలిచిన 10 మంది ఎమ్మెల్యేలు కాంగ్రెస్ పార్టీలో చేరిన విషయం తెలిసిందే. ఈ మేరకు ఎమ్మెల్యేలపై అనర్హత వేటు వేయాలని బీఆర్ఎస్ నేతలు స్పీకర్‌కు ఫిర్యాదు చేశారు. స్పీకర్ నుంచి సరైన స్పందన రాకపోవడంతో హైకోర్టును ఆశ్రయించారు. అత్యున్నత న్యాయస్థానం నుంచి బీఆర్ఎస్‌కు సానుకూల తీర్పు రాకపోవడంతో సుప్రీంకోర్టులో పిటిషన్ వేశారు. ఈ మేరకు విచారణ చేపట్టిన నల్గొండ న్యాయస్థానం.. ఈ వ్యవహారంపై మూడు నెలల్లోగా స్పీకర్ నిర్ణయం తీసుకోవాలని జూలై 31న ఆదేశాలు జారీ చేసింది. కాగా, ఆ గడువు అక్టోబర్ 31తో ముగిసింది. దీంతో పార్టీ మారిన ఎమ్మెల్యేలను స్పీకర్ విచారించనున్నారు.

ఫీజు రీయింబర్స్‌మెంట్ విధానంలో మార్పులు

మొదటి పేజీ తరువాయి... జాప్యం చోటు చేసుకొంటున్న నేపథ్యంలో కాలేజీ యాజమాన్యాలు ఆందోళనకు దిగాయి. కాలేజీల బండ్ కొనసాగి స్తున్నాయి. ఈ క్రమంలో తెలంగాణ ప్రభుత్వం కీలక నిర్ణయం తీసుకుంది. ఈ ఫీజు రీయింబర్స్‌మెంట్‌కు సంబంధించి సంస్కరణలపై కమిటీని ఏర్పాటు చేస్తున్నట్లు ప్రభుత్వం మంగళవారం ప్రకటించింది. అందుకు సంబంధించిన ఉత్తర్వులను జారీ చేసింది. సెప్టెంబర్ 1న సెక్రటరీట్ పాటు 15 మందితో ఈ కమిటీని నిర్వహించింది. ఇక కాలేజీల నుంచి ఈ కమిటీలో ముగ్గురికి చోటు కల్పిస్తున్నట్లు జారీ చేసిన ఉత్తర్వుల్లో పేర్కొంది. అలాగే ఈ కమిటీలో ప్రొఫెసర్లు కంప ఐలర్లు, కోదండరాంలకు చోటు కల్పించినట్లు స్పష్టం చేసింది. ఈ కమిటీ.. పీజు రీయింబర్స్‌మెంట్ పాలసీపై ప్రభుత్వానికి సూచనలు ఇవ్వనుంది. అలాగే ప్రత్యేక ట్రస్ట్ ద్వారా ఫీజు రీయింబర్స్‌మెంట్ సాధ్యాసాధ్యాలను ఈ కమిటీ పరిశీలిస్తుంది. మూడు నెలల్లో ఈ కమిటీ నివేదిక అండ్‌జెయూలని ప్రభుత్వం జారీ చేసిన జీవోలో స్పష్టంగా సూచించింది. అలాగే విద్యా సంస్థలు స్పష్టం చేసిన సూచనలపై సైతం అధ్యయనం చేయాలని ఈ సందర్భంగా కమిటీకి రాష్ట్ర ప్రభుత్వం సూచించింది.



నార్డ్‌లో నుంచి రాకపోకలకు అనుమతించాలి: వై శ్రీధర్

బుద్వేల్, నవంబరు 4 (సమస్తే ఉదయం): రాజేంద్రనగర్, మాణిక్యం కాలనీ ప్రాంతాల నుంచి నార్డ్ మీదుగా శంషాబాద్ వైపు వెళ్లడానికి గతంలో ఉన్న మారిగా అవకాశం కల్పించాలని బీజేపీ రంగారెడ్డి జిల్లా ప్రధాన కార్యదర్శి శ్రీశ్రీధర్ కోరారు. ఈ మేరకు మంగళవారం ఆయన నార్త్ యాక్టింగ్ డైరెక్టర్ డాక్టర్ గోపాల్ లాల్ ను కలసి చేవెళ్ల ఎంపీ కొండా విశ్వేశ్వర్ రెడ్డి రాసిన లేఖ ను అందజేశారు. యాభై సంవత్సరాలగా రాజేంద్రనగర్ పరిసర బస్సుల చెందిన ప్రజలు, వాహనదారులు బెంగళూరు జాతీయ రహదారి వైపు వెళ్లాలన్నా, శంషాబాద్ వైపు వెళ్లాలన్నా నార్డ్ మీదుగా వెళతారని గుర్తు చేశారు. ఇటీవల నార్డ్ లో నుంచి వైపువేలు వ్యక్తులను రానీయకు ద అడ్డుకుంటున్నారని, అందుకోసం చేవెళ్ల ఎంపీ కొండా విశ్వేశ్వర్ రెడ్డిని కలసి విన్నవించుకోగా ఆయన లేఖ రాశారన్నారు. గతంలో ఉన్న మారిగానే నార్డ్ నుంచి రోడ్డు వదలాలని సూచించారు. దీని వల్ల విద్యార్థులు, ఉద్యోగులు, కార్మికులకు ఎంతగానో మేలు ఉంటుందన్నారు. డాక్టర్ గోపాల్ లాల్ ను కలసిన వారిలో నాయకులు జి.బాబురావు, డి.యూదగిరి, ఈ వెణుగో పాల్, పి.రవీందర్, ఎన్ స్వామి తదితరులు ఉన్నారు.

బాల్య వివాహాలు చేస్తే కఠిన చర్యలు తప్పవు

జిల్లా కలెక్టర్ ఆదర్శ్ సురభి

కొత్తకోట నవంబర్ 4 (ప్రభాత ఉదయం)
)బాల్యవివాహాల నిరోధక చట్టం 2006 ప్రకారం అమ్మాయిలకు 18 సంవత్సరాలు నిండకుండా పెళ్లి చేయడం నేరమని, వాటిని నివారించే బాధ్యత సమాజంలో ప్రతి ఒక్కరిపై ఉందని వనపర్తి జిల్లా కలెక్టర్ ఆదర్శ్ సురభి అన్నారు. మంగళవారం కొత్తకోట మండలం పాలెం గ్రామంలోని జిల్లా పరిషత్ ఉన్నత పాఠశాలలో నిర్వహించిన గ్రామస్థాయి బాలల పరిరక్షణ కమిటీ సమావేశానికి కలెక్టర్ ఆదర్శ్ సురభి ముఖ్యఅతిథిగా హాజరయ్యారు. ఈ సందర్భంగా కలెక్టర్ మాట్లాడుతూ... బాల్యవివాహాలను నిర్మూలించడం ప్రతి పౌరుడి బాధ్యత ఉందని అన్నారు. బాల్యవివాహాల నిరోధక చట్టం 2006 ప్రకారం అమ్మాయిలకు 18 సంవత్సరాలు నిండకుండా పెళ్లి చేయడం నేరమని చెప్పారు. బాల్య వివాహాల చట్టం ప్రకారం బాల్యవివాహాలను చేస్తే తల్లిదండ్రుల పైనే కాకుండా వివాహానికి హాజరైన వారు, ప్రోత్సహించిన వారు కూడా శిక్షార్హులని హెచ్చరించారు. బాల్యవివాహాలకు సంబంధించిన సమాచారం తెలిసి అధికారులకు తెలియజేయకపోవడం కూడా తప్పేనని అన్నారు. గ్రామస్థాయిలో బాల్యవివాహాలను కట్టడి చేయడంలో ఆశా పర్యర్థి అంగన్వాడీ డీచర్ల పాత్ర కీలకమని



అన్నారు.ఎక్కడైనా బాల్య వివాహాలు జరుగుతున్నట్లు, గాని చిన్నారుల పైన వేధింపులు గాని సమాచారం తెలిస్తే 1098 లోల్ ఫ్రీ హెల్ప్ లైన్ నెంబర్ కు కాల్ చేసి సమాచారం తెలియజేయాలని సూచించారు. పాలెం గ్రామంలో గత రెండేళ్లుగా ఒక్క బాల్యవివాహం కేసు కూడా నమోదు కాలేదని ఇది అభినందనీయమని కలెక్టర్ తెలిపారు. బాల్య వివాహాలను ప్రోత్సహించిన వారిలో ఉద్యోగులు ఉంటే వారి ఉద్యోగాలను కోల్పోవడం జరుగుతుందని చెప్పారు. అమ్మాయిలను బాగా చదువుకోనిస్తే జీవితంలో ఉన్నత స్థాయిలో స్థిరపడడానికి అవకాశం ఉంటుందని చెప్పారు.

పాలెం ప్రభుత్వ పాఠశాల విద్యార్థిని గత సంవత్సరం జిల్లాలోని అత్యుత్తమ మార్కులు కనబరిచిందని అలాంటి అమ్మాయిలను ప్రోత్సహిస్తే పదిమందికి అదర్శంగా నిలుస్తారని చెప్పారు. అలాకాకుండా బాల్యవివాహాలు చేస్తే జీవితంలో ఎత్తుకు ఎదగలేరని, అంతేకాకుండా ఆరోగ్య సమస్యలు కూడా వస్తాయని కలెక్టర్ తెలిపారు.ఈ సమావేశంలో డిపిఓ, తరుణ్ చక్రవర్తి, జిల్లా సంక్షేమ శాఖ అధికారిని సుధారాణి, డిసిపిఓ, రాంబాబు, కొత్తకోట తహసీల్దార్ వెంకటేశ్వర్లు, ఎంపీడివో వినీత్, గ్రామస్థులు తదితరులు పాల్గొన్నారు.



విద్యార్థులు ఉన్నత లక్ష్యాలతో చదవాలి

గద్వాల జిల్లా ప్రతినిధి, నవంబర్4(నమస్తే ఉదయం)ప్రస్తుత పోటీ ప్రపంచంలో విద్యార్థులు తాము అనుకున్న రంగాల్లో రాణించేందుకు ఉన్నత లక్ష్యాలతో చదువుకోవాలని జిల్లా ఉపాధి కల్పన అధికారి ప్రియాంక పిలుపునిచ్చారు. జిల్లా కలెక్టర్ బి. ఎం. సంతోష్ ఆదేశాల మేరకు మంగళవారం గట్టు మండలం మాచర్ల ఇందువాసి గ్రామాల్లోని జడ్పీహెచ్ఎస్ తొమ్మిది, పదో తరగతి విద్యార్థులకు ఆయా పాఠశాలల్లో ప్రత్యేక ప్రేరణాత్మక తరగతుల నిర్వహించారు. ఈ సందర్భంగా ఆమె మాట్లాడుతూ విద్యార్థులు ప్రతిరోజు తరగతులకు హాజరై ఉపాధ్యాయులు చెప్పే పాఠాలను శ్రద్ధగా విని అర్థం చేసుకోవాలన్నారు. ప్రతి పాఠాన్ని కేవలం ఒక సబ్జెక్టుగా చూడకుండా తమ భవిష్యత్తును మార్చే గొప్ప అవకాశంగా భావించాలని సూచించారు. ఉపాధ్యాయులు రేపు చెప్పబోయే పాఠాన్ని ఒకరోజు ముందుగానే విద్యార్థులు ఇంటి వద్ద చదువుకుని వస్తే ఆ పాఠంపై విద్యార్థులకు శ్రద్ధ పెరిగి సులభంగా అర్థమవుతుందన్నారు. తరగతి గదిలో ఉపాధ్యాయులు చెప్పే పాఠాలను వినకుండా ఇతర విషయాలు ఆలోచిస్తే ఏకాగ్రత కోల్పోవాల్సి వస్తుందన్నారు. క్రమశిక్షణ అలవర్చుకొని, సమయపాలన పాటిస్తూ, ఉపాధ్యాయులు ఇచ్చిన హోంవర్క్ ను ఎప్పటికప్పుడు పూర్తి చేసుకోవాలన్నారు. చదువులో చురుగ్గా రాణించాలంటే శారీరకంగా, మానసికంగా ఉల్లాసంగా ఉండేందుకు వ్యాయామం చేసేందుకు, సాంస్కృతిక కార్యక్రమాల్లో పాల్గొనేందుకు కూడా కొంత సమయం కేటాయించుకోవాలన్నారు.ఈ కార్యక్రమంలో ఆయా పాఠశాలల ప్రధానోపాధ్యాయులు, ఉపాధ్యాయులు, తదితరులు పాల్గొన్నారు.

అక్రమ అరెస్టులను ఖండించిన ఎమ్మెల్యే డాక్టర్ పల్లా రాజేశ్వర్ రెడ్డి

అరెస్ట్ చేయబడిన వారిని బే షర్త్ గా విడుదల చేయాలి

జనగామ జిల్లా ప్రతినిధి, నవంబర్ 04 (నమస్తే ఉదయం) : దాదాపు రెండు సంవత్సరాల నుండి పెండింగ్ లో ఉన్న గానుగుపహాడ్ బ్రిడ్జి నిర్మాణం పనులు త్వరగా పూర్తి చేయాలని, చీటకోడూర్ వాగు పై తెగిపోయిన బ్రిడ్జి నిర్మాణం వెంటనే చేపట్టాలని గానుగుపహాడ్, చీటకోడూరు బ్రిడ్జి సాధన సమితి కమిటీ అధ్యక్షంలో నాయకులు యాసారపు కరుణాకర్, ఉ మాపతి, మారబోయిన రాజు, కొత్త ఎల్లెండర్ రెడ్డి, రావుల రఘు తదితరులు సోమవారం శాంతి యుతంగా, ప్రజాస్వామ్య పద్ధతిలో నిరసన తెలిపి కోరుతున్న వారి పై అక్రమ కేసులు పెట్టి అరెస్ట్ చేసి రిమాండ్ చేయడం సరైన పద్ధతి కాదని జనగామ ఎమ్మెల్యే డాక్టర్ పల్లా రాజేశ్వర్ రెడ్డి మంగళవారం ఒక ప్రకటనలో ఖండించారు. నిత్యం వేలాది మంది ప్రయాణించే గానుగుపహాడ్, చీటకోడూరు బ్రిడ్జి నిర్మాణం చేయకపోవడం వలన అనేక ప్రమాదాలు జరిగాయని, భవిష్యత్లో అనేక ప్రమాదాలు జరిగే అవకాశం ఉండడం వలన ఈ సమస్యలను సరిదిద్దే అధికారాల దృష్టికి తేవడానికి జనగామ కలెక్టర్లతో ముందు సోమవారం ధర్నా చేసిన ఆయా స్థానిక గ్రామస్థులను అర్హ రాత్రి అరెస్ట్ చేయడం అమానుషం అన్నారు. అరెస్టులను ఖండిస్తూ, సంబంధిత గ్రామస్థులు వారి గ్రామాలకు వెళ్లే దారిలో గల బ్రిడ్జిలను త్వరగా పూర్తి చేయాలని కోరడం తప్పా..? సంబంధిత అధికారులు అక్రమంగా అరెస్ట్ చేసిన గ్రామస్థులను బేషరతుగా వెంటనే విడుదల చేసి, గానుగుపహాడ్ మరియు చీటకోడూరు బ్రిడ్జిలను త్వరలో పూర్తి చేయాలని డిమాండ్ చేశారు.



పద్మశాలిపురం బస్టీలో కార్పొరేటర్ తోకల శ్రీనివాస్ రెడ్డి పర్యటన

బుద్వేల్, నవంబరు 4 (నమస్తే ఉదయం) : పద్మశాలిపురం బస్టీలో మంగళవారం మైలార్చేవుపల్లి డివిజన్ కార్పొరేటర్ తోకల శ్రీనివాస్ రెడ్డి పర్యటించి ప్రజలనుంచి సమస్యలను అడిగి తెలుసుకున్నారు. బస్టీలో జరుగుతున్న అభివృద్ధి పనులను పరిశీలించారు. పనులు నాణ్యతగా చేపట్టాలన్నారు. పారిశుధ్య నిర్వాహణ అసవ్యస్థంగా ఉందని, ఎప్పటికప్పుడు పరిసరాలను శుభ్రం చేసేలా చూడాలన్నారు. సీసీ రోడ్డు పనులు నాణ్యతగా చేపట్టాలన్నారు. ప్రజలకు ఎలాంటి ఇబ్బందులు వచ్చినా తన దృష్టికి తీసుకురావాలన్నారు. కార్యక్రమంలో ఏఈ నర్సింహ్వామూర్తి, వర్మి ఇన్స్ పెక్టర్ రాహుల్ రెడ్డి, నాయకులు బుచ్చిరెడ్డి, ఎల్వీ రెడ్డి, రాజ్ కుమార్, రామకృష్ణ పాండరంగారెడ్డి, భూపతిరెడ్డి,



పద్మశాలిపురం బస్టీ పద్మశివస్వామి కార్పొరేటర్ తోకల శ్రీనివాస్ రెడ్డి మల్లికార్జున్, బిబ్బు మరుసూదన్ రెడ్డి, శంకర్ రెడ్డి , రమేష్



పరిసరాలను ఎప్పటికప్పుడు శుభ్రం చేయాలని పారిశుధ్య సిబ్బందికి సూచిస్తున్న కార్పొరేటర్ తోకల శ్రీనివాస్ రెడ్డి



ప్రజల భాగస్వామ్యంతో సంపూర్ణ భద్రత: ఎస్పి శ్రీనివాస్

కేటిదొడ్డి నూతన ఎస్ఐ కు బీజేపీ నాయకుల ఘన సన్మానం

గద్వాల జిల్లా ప్రతినిధి(కేటిదొడ్డి) నవంబర్ 4(నమస్తే ఉదయం) కేటీ దొడ్డి పోలీస్ స్టేషన్ నూతన ఎస్పి గా పి. శ్రీనివాసులు బాధ్యతలు స్వీకరించిన సందర్భంగా మంగళవారం కేటీ దొడ్డి బీజేపీ మండలాధ్యక్షులు శ్రీపాదరెడ్డి అధ్యక్షులలో నాయకులు నూతన ఎస్ఐ శ్రీనివాసులును మర్యాదపూర్వకంగా కలిసి శాలువాతో సత్కరించి శు భాకాంక్షలు తెలియజేశారు. ఈ కార్యక్రమంలో బీజేపీ పార్టీసీనియర్ నాయకులు వాస్తి రెడ్డి,భీమ్ రెడ్డి,మైలగడ్డ రాములు,సూర్య కాంత రెడ్డి,దేవేందర్ రెడ్డి ముంగిలి వీరేష్, ఉమిత్యల పెద్ద కరెప్ప, చిన్న కరెప్ప,కొండన్న, జమ్మన్న, తిమ్మప్ప,కేటిదో డ్డి వీరేష్ ,రఘు , ,రంగాపురం కృష్ణ, వచ్చా నాయక్, తదితరులు పాల్గొన్నారు



విశ్రాంత ఉద్యోగుల సమస్యలు పరిష్కరించాలి

గద్వాల జిల్లా ప్రతినిధి, నవంబర్4(నమస్తే ఉదయం)రాష్ట్ర ప్రభుత్వ విశ్రాంత ఉ ద్యోగుల సమస్యల పరిష్కారానికి ఈనెల 7వ తేదీన నిర్వహించనున్న చలో హైదరాబాద్‌ను విజయవంతం చేయాలని ప్రభుత్వ విశ్రాంత ఉద్యోగుల సంఘం జిల్లా అధ్యక్షుడు ఎం.లక్ష్మీరెడ్డి పిలుపునిచ్చారు. మంగళవారం గద్వాల పట్టణం పాత హాసింగ్ బోర్డులో గల రిటైర్డ్ ఉద్యోగుల సంఘం కార్యాలయంలో విశ్రాంత ఉ ద్యోగుల సమస్యలపై చలో హైదరాబాద్ వాల్ పోస్టర్లు ఆవిష్కరించారు. ఈసందర్భంగా ఆయన మాట్లాడుతూ.. గత ప్రభుత్వం, ప్రస్తుత ప్రభుత్వలకు చాలాసార్లు విశ్రాంత ఉద్యోగుల సమస్యలు పరిష్కరించాలని వినతిపత్రాలు అందజేశామన్నారు. పెన్షనర్లకు నగదు రహిత ఈహెచ్ఎస్ సేవలను అన్ని కార్పొరేట్ హాస్పిటల్స్లో అందించాలని, మార్చి 2024 తర్వాత రిటైర్డ్ అయిన వారికి పెన్షన్లు, బెనిఫిట్స్ చెల్లించాలన్నారు. పెండింగ్లో ఐదు డీఆర్ బకాయిలు ఒకసారి చెల్లించాలని, పీఆర్సీ అమలు పరుస్తూ బకాయి అందించాలన్నారు. ఈ కార్యక్రమం లో రిటైర్డ్ ఉద్యోగస్థుల సంఘం, ప్రధాన కార్యదర్శి ఆర్.చక్రధర్ కోశాధికారి ఓసీరెడ్డి, రిటైర్డ్ ఉద్యోగస్థులు ఎం.కృష్ణారెడ్డి, వీర వసంత రాయుడు, యు.నక్కారాయణ, ఎస్.నరసింహులు, పందరినాథ్ తదితరులు పాల్గొన్నారు.

జాతర వసూళ్లపై ఇంటిలిజెన్స్ అధికారుల ఆరా

గద్వాల జిల్లా ప్రతినిధి, నవంబర్ 4(నమస్తే ఉదయం) కేటీదొడ్డి మండలం వెంకటాపురం గ్రామంలో జరిగిన పాగుంట జాతరల్లో చిరు వ్యాపారుల నుంచి పోలీస్ అధికారుల వసూళ్ల పై రాష్ట్ర పోలీస్ ఉన్నతాధికారుల ఆదేశాల మేరకు జిల్లా పోలీసులు ఆరా తీస్తున్నారు. ఇప్పటికే ఆరోపణలు ఎదుర్కొంటున్న నేపథ్యంలో కేటీదొడ్డి ఎస్ఐ బి.శ్రీనివాసులు, కానిస్టేబుల్ రజనీబాబును ఏఆర్ కు అటార్న్ చేసిన విషయం తెలిసిందే. తాజాగా జాతర వసూళ్లలో గద్వాల సీబి టంగుటూరి శ్రీమ పాత్రపై మంగళవారం గద్వాల జిల్లా ఎ ఎస్పీఓ శంకర్, ఎస్పీ సీబి ఆర్.రవి కేటీదొడ్డి పోలీస్ స్టేషన్ కు వెళ్లి విచారణ చేపట్టారు. అలాగే వెంకటాపురం శ్రీలక్ష్మివేంకటేశ్వర ఆలయంలో, గ్రామ ప్రజలను విచారించినట్లు తెలిసింది. అక్రమ వసూళ్లు నిర్ధారణకు వస్తే తదుపరి యాక్టర్ తీసుకునేందుకు సిద్ధమైనట్లు తెలిసింది. అలాగే పోలీస్ స్టేషన్ సిబ్బంది వేరు వేరుగా విచారించినట్లు తెలిసింది. స్టేషన్ కు వచ్చి ఫిర్యాదు దారులను, ప్రజలను నుంచి ముఖ్యమైన సమాచారం తీసుకున్నట్లు తెలిసింది.



సలాం జనగాం పుస్తకావిష్కరణకు కలెక్టర్ కు ఆహ్వానం

సలాం జనగాం పుస్తకావిష్కరణకు కలెక్టర్ కు ఆహ్వానం

ఈనెల 8న జనగామలో సలాం జనగాం పుస్తకావిష్కరణ

ముఖ్య అతిథిగా పాల్గొననున్న జిల్లా కలెక్టర్

జనగామ జిల్లా ప్రతినిధి, నవంబర్ 04(నమస్తే ఉదయం): సలాం జనగాం పుస్తకావిష్కరణకు ముఖ్య అతిథిగా రావాలని పుస్తక రచయిత సాంబరాజు యాదగిరి, కవులు జి.కృష్ణ, నక్క సురేష్ లు మంగళవారం జిల్లా కలెక్టర్ రిజ్వాన్ భాషా షేక్ ను జిల్లా కలెక్టర్ కార్యాలయంలో ఆహ్వాన పత్రాన్ని అందజేశారు. ఈ సందర్భంగా జిల్లా కలెక్టర్ సలాం జనగాం పుస్తక ఆవిష్కరణకు తప్పకుండా హాజరవుతానని తెలిపారని నిర్వాహకులు ఒక ప్రకటన లో తెలియజేశారు. జనగామ జిల్లాలో చారిత్రకమైన సంఘటనలు, సర్వాయి పాపన్న, దొడ్డి కొమురయ్య, వీరనారి అయిలమ్మ, పాలకుర్తి సామన్న, సహజ కవి పోతన లాంటి ఎన్నో విషయాలు, వేద్యోండ్ల చరిత్రను గ్రంథస్థం చేసిన పుస్తక ఆవిష్కరణకు, జిల్లాలోని అభ్యుదయవాదులు, కవులు, కళాకారులు ప్రముఖులు, మేధావులు, విద్యార్థులు, యువకులు, ప్రజలంతా హాజరు కావాలని రచయిత సాంబరాజు యాదగిరిని కోరారు.



గురుకుల కళాశాల అభివృద్ధికి సహకారం అందిస్తా: రాజ్యసభ సభ్యులు లక్ష్మణ్

మేడ్చల్ జిల్లా ప్రతినిధి (ఘట్టేసర్ మున్సిపల్) ఆగస్ట్ 04 (నమస్తే ఉదయం) మంగళవారం ఘట్టేసర్ గురుకుల కళాశాల అభివృద్ధికి తన వంతు సహకారం అందిస్తామని రాజ్యసభ సభ్యులు లక్ష్మణ్ అన్నారు. ఘట్టేసర్ గురుకుల్ కళాశాలలో గురుకుల పరిరక్షణలో భాగంగా గురుకుల పరిరక్షణ సమితి ఆధ్వర్యంలో రాజ్యసభ సభ్యులు కీ లక్ష్మణ్ సహకారంతో %నా. ఓ. +. జ% వారి సౌజన్యంతో వాటర్ ఫ్లాంట్ ను తన సొంత ఖర్చులతో మాజీ ఎంపీపీ ఏనుగు సుదర్శన్ రెడ్డి గురుకుల్ కళాశాలలో దాన్ని మరమ్మత్తు చేసి మాజీ ఎంపీపీ బండారి శ్రీనివాస్ గౌడ్. జేపీసీ కన్వీసర్ మారాం లక్ష్మారెడ్డి ల తో కలిసి ప్రారంభించారు. విద్యార్థులు సేవ్ గురుకుల్ అని పెద్ద ఎత్తున నినాదాలు చేస్తూ గురుకుల్ పరిరక్షణ సమితి వారికి ధన్యవాదాలు తెలిపారు. అనంతరం మరుగుదొడ్ల పనులను పర్యవేక్షించి త్వరలో విద్యార్థులకు అందుబాటులో వచ్చేటట్లు చేస్తామని అన్నారు. తన సొంత ఖర్చులతో గురుకుల్ రైల్వే గేట్ ప్రహరీ గోడ అసంపూర్తిగా మిగిలి ఉన్నందున అది పూర్తి చేయుటకు తన సొంత గ్రామమైన ఘట్టేసర్ కి శ్రేయోభిలాషి కందకట్ట మాధవ రెడ్డి ఇసుప కంచెను పనులను చేపట్టినట్లు తెలిపారు. ఈ కార్యక్రమంలో గురుకుల్ పరిరక్షణ సమితి సభ్యులు శ్రేయోభిలాషులు, విద్యార్థిని విద్యార్థులు, ఉపాధ్యాయులు తదితరులు పాల్గొన్నారు.



పదవి విరమణ చేసిన హెడ్మాస్టర్ రామ్ రెడ్డిని సన్మానిస్తున్న ఎమ్మెల్యే ప్రకాష్ గౌడ్
విద్యతోనే సమాజాభివృద్ధి: ఎమ్మెల్యే ప్రకాష్ గౌడ్
హెడ్మాస్టర్ రామ్ రెడ్డి విద్యాభివృద్ధి కోసం చేసిన సేవలు ఎనలేనివి: ఎమ్మెల్యే ప్రకాష్ గౌడ్

శంషాబాద్, నవంబర్ 4 (నమస్తే ఉదయం) ప్రధానోపాధ్యాయులుగా పదవి విరమణ చేసిన రామ్ రెడ్డి విద్యాభివృద్ధి కోసం అంకితభావంతో పనిచేశారని రాజేంద్రనగర్ ఎమ్మెల్యే టి ప్రకాష్ గౌడ్ అన్నారు. మంగళవారం శంషాబాద్ మండలం నర్సూడ జిల్లా పరిషత్ పాఠశాల హెడ్ మాస్టర్ రాంరెడ్డి పదవీ విరమణ సన్మాన సభలో ఎమ్మెల్యే ప్రకాష్ గౌడ్ ముఖ్యఅతిథిగా పాల్గొన్నారు. మంగళవారం నర్సూడ జెడ్పీహెచ్ఎస్ పాఠశాల హెడ్ మాస్టర్ రాంరెడ్డి పదవీ విరమణ చేసిన సందర్భంగా నర్సూడలోని మహాలక్ష్మి గార్డెన్ లో జరిగిన రామ్ రెడ్డి సన్మాన సభలో ఎమ్మెల్యే శ్రీ ప్రకాష్ గౌడ్ ముఖ్య అతిథిగా హాజరయ్యారు. ఈ సందర్భంగా ఎమ్మెల్యే ప్రకాష్ గౌడ్ మాట్లాడుతూ ...రాంరెడ్డి విద్యారంగానికి చేసిన సేవలను, ఆయన నిబద్ధతను ఈ సందర్భంగా కొనియాడారు. విద్యార్థుల భవిష్యత్తుకు మార్గదర్శనం చేసే గురువుల పాత్ర అత్యంత కీలకమని, సమాజంలో వారికి ప్రత్యేక గౌరవం ఉంటుందని ఆయన ఉద్ఘాటించారు.ఈ సందర్భంగా రాంరెడ్డిని శాలువాతో సన్మానించి, జ్ఞాపికను అందజేశారు. రాంరెడ్డి కి సుదీర్ఘ ఆరోగ్యకరమైన పదవీ విరమణ జీవితం గడపాలని ఎమ్మెల్యే ప్రకాష్ గౌడ్ ఆకాంక్షించారు. ఈ కార్యక్రమంలో స్థానిక ప్రజా ప్రతినిధులు, పాఠశాల ఉపాధ్యాయులు, పూర్వ విద్యార్థులు , తల్లిదండ్రులు పెద్ద సంఖ్యలో పాల్గొన్నారు.

తండ్రి విద్యార్థుల కోసం ప్రభుత్వంతో పోరాటం
కొమురం భీమ్ వేషధారణలో ఆకట్టుకున్న కుమారుడు



విద్యార్థుల ఫీజు రియంబర్సు మెంట్ కోసం పోరాడుతున్న వేముల రామక్రిష్ణ

బుద్వేల్, నవంబరు 4 (నమస్తే ఉదయం) : వేముల రామక్రిష్ణ కుమారుడు వేముల వేద ఆర్ట్స్ కొమురం భీమ్ వేషధారణలో ఆకట్టుకున్నారు. రెండు రోజుల క్రితం రాజేంద్రనగర్ భారతీయ విద్యా భవన్ విద్యారథం (బీవీబీఏ) జరిగిన కార్యక్రమంలో వేద ఆర్ట్స్ తెలంగాణ సాయుధ రైతాంగ పోరాట యోధుడు కొమురం భీమ్ వేషధారణ లో ఏక పాత్రాభినయం చేశారు. అతన్ని చూసిన చాలా మంది తండ్రి వేముల రామక్రిష్ణ విద్యార్థుల తరపున ప్రభుత్వంతో పోరాడుతుంటే... కొడుకు దున్నే వాడికే భూమి కావాలని రజాకార్లతో పోరాడి దొరలను తరిమికొట్టిన కొమురం భీమ్ వేషధారణలో కనిపించడం సంతోషకరమని చర్చించుకున్నారు. శభాష్ వేద ఆర్ట్స్ అని ప్రశ్నించారు.



కొమురం భీమ్ వేషధారణలో వేముల వేద ఆర్ట్స్

నార్స్లో ముగిసిన విజిలెన్స్ వారోత్సవాలు



విద్యార్థులకు సర్టిఫికేట్ లను అందచేస్తున్న డాక్టర్ గోపాల్ లాల్



ప్రతిష్ఠా చేస్తున్న నార్స్ అధికారులు, ఉద్యోగులు, విద్యార్థులు

బుద్వేల్, నవంబరు 4 (నమస్తే ఉదయం) : ప్రజా సేవకు సంబంధించిన అన్ని అంశాలలో పారదర్శకత, సమగ్రత, జవాబుదారితనం అవసరం అని రాజేంద్రనగర్ లోని నేషనల్ అకాడమీ ఆఫ్ అగ్రికల్చరల్ రీసెర్చ్ మేనేజ్మెంట్ (నార్స్) డైరెక్టర్ డాక్టర్ గోపాల్ లాల్ అన్నారు. నార్స్ లో ఆక్టోబరు 27న ప్రారంభమైన విజిలెన్స్ వారోత్సవాలు మంగళవారం ముగిశాయి. ఈ సందర్భంగా నార్స్ ఉద్యోగులు, అధికారులు, ఫోకార్డ్ కోర్సులో శిక్షణ పొందుతున్న ప్రాథేషనరీ అగ్రికల్చరల్ సైంటిస్ట్ ల చేత ఆయన ఆవినీతి కి దూరంగా ఉంటామని ప్రతిజ్ఞ చేయించారు. విధి

నిర్వహణలో నైతికంగా వ్యవహరిస్తామన్నారు. తాము పనిచేసే చోట జవాబుదారితనం కలిగి ఉంటామని, బాధ్యతతో నిజాయితీగా వ్యవహరిస్తామన్నారు.

వివిధ రకాల పోటీలు :

శంషాబాద్ మండలం నర్సూడ గ్రామంలోని జిల్లా పరిషత్ ఉన్నత పాఠశాల విద్యార్థులకు విజిలెన్స్ వారోత్సవాలలో భాగంగా పెయింటింగ్ పోటీలను ఏర్పాటు చేశారు. నార్స్ అగ్రి బిజినెస్ మేనేజ్మెంట్ విద్యార్థులకు నైతిక మార్పుకు యువత పాత్ర అనే అంశంపై వక్రత్వ

పోటీలు నిర్వహించారు. మెడక్ జిల్లా కుల్చారం మండలం, పోతిరెడ్డి గ్రామంలో విజిలెన్స్ అమాహాన గ్రామ సభ నిర్వహించారు. క్రింది స్థాయి నుంచి పై స్థాయి వరకు అవినీతి నిరోధకానికి చేపడుతున్న జాగ్రత్తలు, నిఘా పై అమాహాన కల్పించారు. నార్స్ ఆధ్వర్యంలో విజిలెన్స్ వారోత్సవాలు సందర్భంగా నిర్వహించిన వివిధ పోటీలలో గెలుపొందిన వారికి నార్స్ డైరెక్టర్ డాక్టర్ గోపాల్ లాల్ సర్టిఫికెట్లు, బహుమతులు అందచేశారు. కార్యక్రమంలో నార్స్ విజిలెన్స్ అధికారి డాక్టర్ డి.తమ్మిరాజు, సీపీఓ (ఎస్) విచేక్ పూర్వర్థి లు పాల్గొన్నారు.

జూబ్లీహిల్స్లో బిజెపి గెలుపు ఖాయం



కమలం గుర్తుకు ఓటు వేయాలని మహిళా అభ్యర్థిస్తున్న బిజెపి మహిళా మోర్చా రంగారెడ్డి జిల్లా కార్యదర్శి ఎం వనితా రెడ్డి



మహిళా మదుల టొప్స్ విక్రీ ఓటు అభ్యర్థిస్తున్న మహిళా నాయకురాలు



సమావేశం నిర్వహించిన బిజెపి మహిళా నాయకురాలు

బిజెపి మహిళా మోర్చా నాయకురాలు ఇంటింటికి తిరుగుతూ ప్రచారం నిర్వహించారు. మంగళవారం నియోజకవర్గ పరిధిలోని రహమత్ నగర్ డివిజన్ పరిధిలోని కార్మిక నగర్, ఎల్ ఆర్ స్కూల్ ప్రాంతాలలో కమలం గుర్తుకు ఓటు వేయాలని ఓటర్లను అభ్యర్థించారు. ఈ సందర్భంగా బిజెపి మహిళా మోర్చా

జూబ్లీహిల్స్, నవంబర్ 4(నమస్తే ఉదయం) జూబ్లీహిల్స్ ఉప ఎన్నికల లో బిజెపి అభ్యర్థి దీపక్ రెడ్డి కి ఓటు

రాష్ట్ర ఉపాధ్యక్షురాలు సుగుణ రెడ్డి మాట్లాడుతూ... జూబ్లీహిల్స్ నియోజకవర్గం లో ప్రజలు బిజెపికి ఓటు వేయటానికి ఆసక్తి చూపుతున్నారని గెలుపు ఖాయమన్నారు.ఈ ప్రచార కార్యక్రమంలో జిల్లా మహిళా మోర్చా జిల్లా కార్యదర్శి ఎం వనితా రెడ్డి,అనురాధ, నాగమణి, తదితరులు ప్రచార కార్యక్రమంలో పాల్గొన్నారు.



బీసీలకు 42 శాతం
రిజర్వేషన్ అమలు చేయాలి

మేడ్చల్ జిల్లా ప్రతినిధి (జవహర్ నగర్ కార్పొరేషన్) ఆగస్టు 04 (నమస్తే ఉదయం)మంగళవారం జవహర్ నగర్ మున్సిపల్ కార్పొరేషన్ పరిధిలోని బీసీల రిజర్వేషన్ సాధన సమితి పిలుపుమేరకు బీసీల ఐక్యవేదిక ఆధ్వర్యంలో బీసీలకు 42 శాతం రిజర్వేషన్లు కేటాయించాలని కాప్రా మండల డిప్యూటీ తహసీల్దార్ కు మెమోరాండం అందించారు. ఈ సందర్భంగా వారు మాట్లాడుతూ ...జవహర్ నగర్ కార్పొరేషన్ బీసీ కన్వీసర్లు మాట్లాడుతూ... కేంద్రం వెంటనే బీసీ బిల్లును 9 వ షెడ్యూల్లో చేర్చాలని చేర్చడానికి రాష్ట్ర ప్రభుత్వం అఖిల పక్షాన్ని ఢిల్లీకి తీసుకువెళ్ళేకేంద్రం పై ఒత్తిడి తీసుకురావాలని అన్నారు. రాబోయే శీతాకాల సమావేశాల్లో ఈ బిల్లును కేంద్ర ప్రభుత్వం అమలు చేయాలని కోరారు. ఈకార్యక్రమంలో జవహర్ నగర్ బీసీల ఐక్యవేదిక కన్వీసర్ మరోజు సోమచారి, వజ్రోజు వెంకటాచారి, పాక దేవేందర్ గంగప్పత్ర, రేగోటి సురేష్ పద్మశాలి, కేతే చారి, యశాచారి, శనిగరం నరసింహ రజక, ఈ కార్యక్రమానికి బీసీ రిజర్వేషన్ సాధన సమితి, నాయకులు, బండ కింది ప్రసాద్ గౌడ్, బోయిప్పల్లి నరసింహ, నరేష్ గౌడ్, బత్తిని అశోక్, పాల్గొని ఈ యొక్క కార్యక్రమానికి మద్దతు ప్రకటించారని తెలిపారు.

జవహర్ నగర్లో గ్రంథాలయానికి స్థలం కేటాయించాలి

ఎంఆర్ఎస్ మేడ్చల్ జిల్లా ప్రధాన కార్యదర్శి వడ్డేపల్లి శివ మాదిగ

మేడ్చల్ జిల్లా ప్రతినిధి (జవహర్ నగర్ కార్పొరేషన్) ఆగస్టు 04 (నమస్తే ఉదయం):- వివాహానగర్ మున్సిపల్ కార్పొరేషన్ పరిధిలో డాక్టర్ బి.ఆర్. అంబేద్కర్ గ్రంథాలయం ఏర్పాటు ఎమ్మ్యార్ఎస్ మేడ్చల్ జిల్లా ప్రధాన కార్యదర్శి వడ్డేపల్లి శివకుమార్ మాదిగ అన్నారు. మంగళవారం ఆయన విలేకరులతో మాట్లాడుతూ జవహర్ నగర్ మున్సిపల్ కార్పొరేషన్ పరిధిలోని నర్సే నెం 340 లో ఖాళీగా ఉన్న ప్రభుత్వ స్థలాన్ని దా|| బి. ఆర్. అంబేద్కర్ గ్రంథాలయానికి



కేటాయించాలని గత సంవత్సరం 2024 నవంబర్ 20వ రోజున కాప్రా మండలం తహసీల్దారుగా ఉన్నటువంటి సుచరితకు వినతి పత్రం ద్వారా కోరమని చెప్పా అన్నారు. అప్పటి తాసిల్దార్ సుచరిత సానుకూలంగానే స్పందించివారని చెప్పారు. కానీ ఇప్పటి వరకు ఎలాంటి చర్యలు చేపట్టలేదన్నారు. జవహర్ నగర్ లో నివసిస్తున్న నిరుపేదలైన బిసి, ఎస్సీ, ఎస్టీ, మైనారిటీలతో పాటు ఆగ్రకుల పేదలకు చెందినవారు ఉన్నారున్నారు. ఎంతోమంది విద్యావంతులు నిరుద్యోగులకు సయోగకరంగా ఉండేందుకు గ్రంథాలయ అవసరం అన్నారు. చదువుకుంటున్న యువత భవిష్యత్తు పక్కూరి పట్టకుండా సక్రమమైన మార్గంలో నడిచే విధంగా ఉపయోగ పడుతుందన్నారు. నర్సేనెంబర్ 340 లో గల ప్రభుత్వ స్థలాన్ని కట్టాదారుల కోరల్లో చిక్కుకుండా చర్యలు చేపట్టాలని తాసిల్దార్ కు విజ్ఞప్తి చేసినట్లు చెప్పారు. నిరుద్యోగులకు జ్ఞానాన్ని పెంపొందించేందుకు బి. ఆర్ అంబేద్కర్ గ్రంథాలయానికి స్థలం కేటాయించాలని కాప్రా మండల తాసిల్దార్ బైరెడ్డి రాజేష్ ను కోరినట్లు చెప్పారు. సానుకూలంగా స్పందించిన తహసీల్దార్ గ్రంథాలయానికి స్థలాన్ని కేటాయింబి అదేవిధంగా నిధులు వచ్చేలా కృషి చేస్తామని హామీ ఇచ్చారని తెలిపారు.



రాజేంద్రనగర్ విద్యుత్ సర్కిల్ ఎస్ ఈ శ్రీరామ్మోహన్ ను సన్మానించిన ఉద్యోగుల 1104 యూనియన్ నాయకులు

హెపాడీపట్నం, నవంబర్ 4(నమస్తే ఉదయం) రాజేంద్ర నగర్ విద్యుత్ సర్కిల్ ఎస్ ఈ శ్రీరామ్ మోహన్ ను మంగళవారం సర్కిల్ విద్యుత్ 1104 ఉద్యోగుల సంఘం ప్రతినిధులు మర్యాదపూర్వకంగా కలిశారు. సర్కిల్ ఎస్ ఈ శ్రీరామ్ మోహన్ తో పాటు డివిజనల్ ఇంజనీర్ (టెక్నికల్) ఎం శివ శంకర్ ను యూనియన్ సర్కిల్ బాడీ తరపున శాలువాతోసత్కరించారు.ఈ కార్యక్రమంలో రాజేంద్ర నగర్ సర్కిల్ 1104 యూనియన్ ప్రెసిడెంట్ బాబురావు , సర్కిల్ సెక్రటరీ ఎం లక్ష్మీనారాయణ గౌడ్ , పర్సన్ల ప్రెసిడెంట్ శ్రీనివాస్ , అడిషనల్ సెక్రటరీ బాబు నాయక్, రాష్ట్ర కంపెనీ నాయకులు, కార్యవర్గ సభ్యులు, ఎం ఆర్ టి డివిజన్ అధ్యక్షులు, కార్యదర్శులు,రాజేంద్ర నగర్ , కందుకూరు, షాద్ నగర్ డివిజన్ అధ్యక్ష కార్యదర్శులు, బాడీ, సర్కిల్ మెంబర్స్, సర్కిల్ యూనిట్ సభ్యులు , సభ్యులు పాల్గొన్నారు.

వైద్య సీటు సాధించిన పేదంటి అమ్మాయి

ఫీజు కోసం దాతలు ముందుకు రావాలి

మక్తల్ , నవంబర్4(నమస్తే ఉదయం)నారాయణపేట జిల్లా మక్తల్ మండలం చిట్రాల్ గ్రామానికి చెందిన ఆదివాసి ఏకలవ్య బిడ్డ ఎస్. ఇందుకి ప్రతిమ ప్రైవేట్ మెడికల్ కళాశాల వరంగల్ లో ఎంట్రీబీఎస్ సీటు లభించింది. దీంతో మొదటి సంవత్సరం ఫీజు రూ.1.20లక్షలు. అయితే లక్ష 20వేలు చెల్లించే ఆర్థిక సోమత లేకపోవడంతో దాతల సహాయం చేయాలని అభ్యర్థి చేస్తున్నారు. ఇందు తల్లిదండ్రులు రాధిక, వెన్నప్పకు ముగ్గురు ఆడపిల్లలు కావడం గమనార్హం. కూలీ పనులు చేయించుకుంటూ వీరిని చదివించారు. ఈ కుటుంబానికి వ్యవసాయ భూములు, ఎలాంటి ఆస్తులు లేవు. రెక్కాడితే గానీ డొక్కాడదు. చిన్న ఇంట్లో ఉంటూ ముగ్గురు కుతువ్వలను గురుకులంలో చదివిస్తున్నారు. పెద్ద కూతురు ఇందు తరగతిలో 9.5, ఇంటర్ లో 950 మార్కులు సాధించింది. ప్రభుత్వ గురుకుల కళాశాలలో చదువుకుంది. నీట్ లో వచ్చిన మెరిట్ కి ప్రతిమ ప్రైవేట్ మెడికల్ కళాశాల వరంగల్ లో ఎంట్రీబీఎస్ ప్రథమ సంవత్సరం సీటు వచ్చింది. చదవాలన్న సరస్వతి ప్రతీక ఇందుకు ఆర్థిక పరిస్థితి అడ్డు వస్తోంది. ఇంటి వద్ద కూలీ పనులకు వెళ్తోంది. ఎవరైనా దాతలు ముందుకు వచ్చి ఎంట్రీబీఎస్ చదువుకు పూర్తి సహాయం చేయగలరని ఆ విద్యార్థిని అభ్యర్థిస్తోంది. దాతలు ఆర్థిక సహాయం చేయాలనుకుంటే 9553628001, 6305646827, 905 99 99 510 ఈనెంబర్లకు ఆన్ లైన్ పంపించవచ్చు.

